

Skúlastýrisfundur

Dagfesting: 22.04.2020

Kl: 16:00–17:30

Til staðar: Nelly Haakonardóttir Debes, Marjun Danielsen, Ragnar Isaksen, Vivi Davidsen, Turið G. Hansen og Høgni Warberg.

Skrá

1. Kunning um skúlagongd í hesum koronatíðum

2. Status viðvíkjandi reiggjum

3. Garðdagur

4. Ymiskt

Att 1: Høgni kunnaði um hvussu skúlagongdin varð skipað í hesum koronatíðum. Foreldrini hava fingið kunning um skúlagongdina í hesum serligu tíðum umvegis teldupost og heimasíðu skúlans.

Att 2. Vit umrøddu status viðvíkjandi ynskinum um at fáa fleiri reiggjur til skúlagarðin. Ragnar og Vivi eru samd um, at pengar eru játtaðir til reiggjurnar. Undir fundinum ringdi Ragnar til Rúna, kommunustjóra, og niðurstøðan var, at Rúni skuldi kanna málið, og at vit fara at frætta aftur frá Rúna.

Att 3: Vit umrøddu garðdagin, og semja varð um, at torført er at ráðleggja neyvt ein garðdag í hesum døgum, tí komandi tíðin er so óviss. Vit tosaðu um móguleikan fyri at byrja komandi skúlaár við einum garðdegi, har dagurin samstundis verður nýttur til samansjóðan av nýggjum næmingum, foreldrum og lærarum. Móguleikin fyri at hava dagin í september varð eisini umrøddur.

Att: 4:

Høgni kunnaði um, at silvurfiskur í fleiri ár hefur verið til staðar í skúlanum, og nógv hefur verið gjørt fyri at basa silvurfiskinum við m.a. at rudda burtur, reingerð og við serligum insektsprey sum er sera effektivt móti silvurfiski. Hetta hefur minkað nógv um trupulleikan, men heilt at útruðda silvurfisk sigst verða sera torført. Foreldur hefur gjørt vart við, at skúlin átti at kunna um henda trupulleika. Skúlastýrið kom ásamt um, at neyðugt er ikki beinleiðis at kunna um hetta, hóast hesin trupulleiki heldur ikki eigur at verða fjaldur.

Høgni spurdi skúlastýrið, um tað framvegis er ynskiligt, at týsdagurin eftir fastalávintsmánadag skal verða frídagur hjá næmingunum. Tað hefur altíð verið siðvenja í Kvívík, at hesin týsdagurin hefur verið frídagur hjá næmingunum. Summi hava síðstu árin gjørt vart við broytingar, har næmingarnir nú oftari fara seinni til songar týskvøld eftir at hava gingið grýla, og at teirra frídagur tí heldur átti at verið tann mikudagin í staðin fyri týsdagin. Skúlastýrisumboðini fara næstu tíðina at lodda dýpið í bygdini hesum viðvíkjandi. Niðurstøðan er, at komandi skúlaár verður ein frídagur lagdur henda týsdagin, umframt at børnini skulu mæta í skúla tann mikudagin kl. 10:00.

Vit hildu henda skúlastýrisfundin uttandura í stásiliga amfi-teatrinum uttanfyri skúlan, sum foreldur, næmingar og onnur bygdu á einum garðdegi fyri nú eftirhondini nøkrum árum síðan, og veðrið varð henda miðvikudagin 22. apríl av tí allarfagrasta, har vit sótu í fyrimyndarligum korona-stíli við góðari frástøðu og fundaðust undir sólini við heitum kaffimunni, og sum altíð varðveittu vit avbera góðan fundarsið. Í tráð við orðatakið allur bati bætir, so vísti skúlastýrisforkvinnan á, at træbeinkirnir í Amfi treingja til eina kæra hond og træverju. Høgni fer at seta seg í samband við Jóan Jakku hesum viðvíkjandi...

Komandi skúlastýrisfundur verður mikudagin 13. mai kl. 16.